

O rom bari hala. Ov si hala pale, ama si manush. Otkachisardas i chiftyava peri, lyas la ando dumo, dzhal inkalel pe grastes. Deshoduy bershentsa o grast leskoro verigentsa ulo phanlo, na ulo inkaldo. Kay dikhlyas o grast leskoro, kay dzhas pasha leste leskoro saybiyas, ekh metros hev randyas pe furnest. Da, ama o grastes si koime ande kashteste e kana leske. Lyas ekh shishava shut, chhordyas ande leske kana, khinosardas pes o grast, otkoysardas pes. Togava lel, thovel leske kahdermava, thovel zeel leske. Inkalel les ki parni dunya. Togava o grast kay dikhlyas i parni dunyava, dode ko chorende saldo beshto pyurati, khay klanisaylo karig o phuro dool. Deshoduy bresh videlos na dikhlyas. Bisminlyahi chektin.

Te mukas les, te dikhas leskere romnyasa so achhilo. Dinya pes godi lakere duy phenya.

– A chhe, phene! Veche trin bersh isi sar amari phen zhenisayli. Anen te dzhas amari phen te dikhas so kerela.

– Ami te dzhas, be.

Cheokterela bisminlyahi, avile. Kay dikhlyas pe pheem, seedno boga... Chumidel li akwla, li akwla.

– Aven phene, aven, aven.

Ingerdyas len, sikavdyas o mangin len, sikavdyas sichko, sikavdyas po barvalipe, but barvali, but mange stayes pherde. Diyas pes godi ko gledalos. Thovdyas lenge masa, habe. Ikaldyas o gledalos.

– Phene, kava gledalo, dikhes?

– Dikhava.

– Akana ka anav tumenge dori cheresha. Bisminlyahi, mangava ekh koshnitsa cheresha me pneenge.

Hop, ekh koshnitsa anglal late. Kana liye te han e duy phenya, dikhle pes ande ko yakha. Halyas zalwk cheresha.

– Che, phene, kay te dikhas kaa gledalos sao si?

– A, ov li?

Diyas o gledalos.

– Phene, but lachho gledalos. A be, phene, dzhi kay si kirdo toro rom tu samo te soves. Kana ka merel to rom tu togava ka dzhangados.

I oy zalitidas evkar, duvar, trival i shtrap – zasuti. Len gadava gledalos, iklen naavre, den ande phuv, achhilo parchende. Gele peske.

Var mo, cho mo, ko treto diyes o raklo irinel peske. Kay golo, ta so te dikhel – leskeri romni sovel. Ekh saatos, duy saatos, ekh diyes, duy diyes, trin diyes. Kate isi khanchik. Butinel dzhangavel la, ni ushtel. Kay isi khanchik. Rodindyas o gledalo, nanaytav.